



பஹ்ரைன் கடலோரக் காவல் படையினரால் கைது செய்யப்பட்டுள்ள

தமிழ்நாட்டின் 28 மீனவர்களை விடுவிக்க நடவடிக்கை எடுப்பீர்!

ஒன்றிய வெளியுறவுத் துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, செப். 28 - பஹ்ரைன் கடலோரக் காவல் படையினரால் கைது செய்யப்பட்டுள்ள தமிழ்நாட்டைச் சேர்ந்த 28 மீனவர்களை விரைவில் விடுவிப்பதற்குத் தேவையான சட்ட உதவிகள் மற்றும் தூதரக உதவிகளை வழங்கிட வலியுறுத்தி ஒன்றிய வெளியுறவுத் துறை அமைச்சர் டாக்டர் எஸ். ஜெயசங்கர் அவர்களுக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

தமிழ்நாடு முதலமைச்சர் மு.க. ஸ்டாலின் அவர்கள், ஒன்றிய வெளியுறவுத் துறை அமைச்சர் டாக்டர் எஸ்.ஜெயசங்கர் அவர்க

ளுக்கு நேற்று முன்தினம் (26-9-2024) எழுதியுள்ள கடிதத்தில், திருநெல்வேலி மாவட்டம், இழந்தகரை கிராமத்தைச் சேர்ந்த 28 மீனவர்கள் ஈரான் நாட்டிற்குச் சென்று மீன்பிடித் தொழிலில் ஈடுபட்டிருந்த நிலையில், அங்கு எல்லை தாண்டிச் சென்றதாக பஹ்ரைன் கடலோரக் காவல் படையினரால் கடந்த 11-9-2024 அன்று கைது செய்யப்பட்டுள்ளதாகக் குறிப்பிட்டுள்ளார்.

பஹ்ரைன் கடலோரக் காவல் படையினரின் இந்த கைது நடவடிக்கையின் காரண

மாக, மீனவர்களது வருமானத்தை மட்டுமே நம்பியுள்ள அவர்களது குடும்பத்தினர் கடுமையாகப் பாதிக்கப்பட்டுள்ளதாக முதலமைச்சர் அவர்கள் தனது கடிதத்தில் கவலைபடத் தெரிவித்துள்ளார்.

எனவே, கைது செய்யப்பட்டுள்ள மீனவர்களை விரைவில் விடுவிப்பதற்குத் தேவையான சட்ட உதவிகள் மற்றும் தூதரக உதவிகளை உடனடியாக மேற்கொள்ளுமாறு ஒன்றிய வெளியுறவுத் துறை அமைச்சர் அவர்களை முதலமைச்சர் மு.க.ஸ்டாலின் அவர்கள் தனது கடிதத்தில் வலியுறுத்திக் கேட்டுக் கொண்டுள்ளார்.

விருதுநகர் மாவட்டம் - மம்சாபுரத்தில் சிறுநுந்து கவிழ்ந்த விபத்தில் - உயிரிழந்த

3 மாணவர்கள் உட்பட நால்வர் குடும்பத்திற்கு நிதியுதவி!

முதல்வர் மு. க.ஸ்டாலின் அறிவிப்பு!

சென்னை, செப். 28 - விருதுநகர் மாவட்டம், மம்சாபுரத்தில் சிறுநுந்து கவிழ்ந்த விபத்தில் உயிரிழந்த 3 மாணவர்கள் உட்பட 4 நபர்களின் குடும்பத்தினருக்கு முதலமைச்சர் மு.க. ஸ்டாலின் அவர்கள் ஆறுதல் மற்றும் நிதியுதவியை அறிவித்து வெளியிட்டுள்ள அறிக்கை வருமாறு:-

விருதுநகர் மாவட்டம், திருவில்லிபுத்தூர் வட்டம், தெய்வேந்திரி கிராமம், மம்சாபுரம் முதன்மைச் சாலையில், மம்சாபுரம் ஆரம்ப சுகாதார நிலையம் அருகில் இன்று (27.9.2024) காலை 8.00 மணியளவில் சிறுநுந்து ஒன்று எதிர்பாராதவிதமாக

கவிழ்ந்து விபத்துக்குள்ளானதில், திருவில்லிபுத்தூர் காந்திநகரைச் சேர்ந்த மாடசாமி (வயது 29) (த/பெ. குருசாமி:) செல்வன், வாசுராஜ் (வயது 6) (த/பெ. செல்வராஜ்:) செல்வன், நிதிஷ் குமார் (வயது 17): ஆகிய இரண்டு பள்ளி மாணவர்கள் மற்றும் செல்வன், சதீஸ் குமார் (வயது 20) (த/பெ. கோவிந்தன்) என்ற கல்லூரி மாணவர் ஆகிய நான்கு நபர்கள் உயிரிழந்தனர் என்ற துயரகரமான செய்தியறிந்து வருத்தமும் வேதனையும் அடைந்தேன்.

மேலும், இவ்விபத்தில் காயமடைந்து திருவில்லிபுத்தூர் அரசு மருத்துவமனையில் சிகிச்சை பெற்று வருபவர்களுக்கு சிறப்பு

சிகிச்சை அளிக்கவும் உத்தரவிட்டுள்ளேன்.

இந்த விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக்கொள்வதோடு, இவ்விபத்தில் உயிரிழந்தவர்களின் குடும்பத்தினருக்கு தலா இரண்டு இலட்சம் ரூபாயும், பலத்த காயமடைந்தவர்களுக்கு ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

தமிழ் இதழியலின் முன்னோடி சி.பா.ஆதித்தனார்!

முதல்வர் மு.க.ஸ்டாலின் புகழாரம்!

சென்னை, செப். 28 - தமிழ் இதழியலின் முன்னோடிகளில் ஒருவர் சி.பா.ஆதித்தனார் என்று முதல்வர் மு.க.ஸ்டாலின் அவர்கள் குறிப்பிட்டுள்ளார்.

தமிழ் இதழியலின் முன்னோடி சி.பா.ஆதித்தனார் அவர்களின் பிறந்த நாளையாட்டி முதலமைச்சர் மு.க. ஸ்டாலின்

அவர்கள் சமூக வலைதளங்களில் வெளியிட்டுள்ள பதிவு வருமாறு:- எளிய மக்களுக்கு உலக நடப்பு களைக் கொண்டு சென்று தமிழ் இதழியலின் முன்னோடிகளில் ஒருவராக விளங்கியவரும், கழக ஆட்சியில் சட்டப்பேரவைத் தலைவராகவும் அமைச்சராகவும்

இருந்து அளப்பரிய சேவை புரிந்த வருமான சி.பா.ஆதித்தனார் அவர்களின் பிறந்த நாளில், அவர் ஆற்றிய நற்பணிகளை நினைவு கூர்ந்து போற்றுவோம்! இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.



உசிலம்பட்டி சட்டமன்றத் தொகுதி மெய்கிழாம்பட்டி அரசு கள்ளர் உயர்நிலைப்பள்ளி நிர்வாகம் கேட்டுக்கொண்டதற்கிணங்க மதுரை தெற்கு மாவட்ட தலைமைச் செயற்குழு உறுப்பினர் இள.மகிழன், தனது சொந்த செலவில் ஒலிபெருக்கி மற்றும் ஒலிபெருக்கி உபகரணங்கள் வழங்கிய போது எடுத்தப்படும். உடன் உசிலை மேற்கு ஒன்றிய செயலாளர் எம்பிபுமணி, வழக்கறிஞர் சேதுராமன், வினோத், ரமேஷ், அன்வா, மதன், உதயா, மணி, நவநீதன் மற்றும் கழக உடன்பிறப்புகள் உள்ளனர்.



தி.மு.க. இளைஞர் அணி



என் உயிரினும் மேலான..!



கலைஞர் நூற்றாண்டு பேச்சுப் போட்டி பயிற்சி

(முத்தமிழறிஞர் கலைஞர் அவர்களின் நூற்றாண்டை முன்னிட்டு, கழகத் தலைவர் அவர்களின் வழிகாட்டுதலுடன் தி.மு.க. இளைஞர் அணி நடத்திய 'என் உயிரினும் மேலான..!' என்ற பிரமாண்ட பேச்சுப் போட்டியில் 17 ஆயிரத்துக்கும் மேற்பட்டோர் கலந்துகொண்டனர். முதல் கட்டமாக, மாவட்ட அளவில் நடைபெற்ற பேச்சுப் போட்டியில் 913 பேர் தேர்வு செய்யப்பட்டுள்ளனர். அடுத்த கட்டமாக மண்டல அளவிலான போட்டிகள் நடைபெறவுள்ள நிலையில் மாவட்ட அளவில் தேர்ந்தெடுக்கப்பட்டவர்களுக்கு திராவிட இயக்கப் பேச்சாளர்களைக்கொண்டு பயிற்சி அளிக்கப்பட உள்ளது.

29.09.2024 ஞாயிறு அன்று நடைபெறும் இந்தப் பயிற்சி முகாம் குறித்த விவரம் வருமாறு:

29-09-2024, ஞாயிற்றுக்கிழமை

வ. எண்	வருவாய் மாவட்டம்	பயிற்சி நடைபெறும் இடம்	பயிற்சியாளர்கள்	நிகழ்ச்சி ஒருங்கிணைப்பாளர்கள்
1	சென்னை, செங்கல்பட்டு	ஜெயின் மகளிர் கல்லூரி, பேருந்து நிலையம் அருகில், தியாகராய நகர், சென்னை-17.	கோவி.செழியன், மருத்துவர் எழிலன், கோவி.லெனின், மருத்துவர் யாழினி, ஜீவசகாப்தன்	எஸ்.ஜோயல்
2	விழுப்புரம், கள்ளக்குறிச்சி, கடலூர், புதுச்சேரி	சூர்யா கல்வித் குழு கல்லூரி, விக்ரமவாண்டி, விழுப்புரம்-52.	பொன்.முத்துராமலிங்கம், மதுரை பாலா, சுருணா திவாகர், டான் அசோக், சூர்யா கிருஷ்ணமூர்த்தி	ப.அப்துல் மாலிக்
3	காஞ்சிபுரம், திருவள்ளூர், இராணிப்பேட்டை, திருவண்ணாமலை, வேலூர்	எ.வ.வேலு மகளிர் மேல்நிலைப் பள்ளி, வேட்டவலம் சாலை, திருவள்ளூர் நகர், திருவண்ணாமலை-1.	நாஞ்சில் சம்பத், சி.வி.எம்.பி.எழிலரசன், உமா, செளமியன், மகிழ்நன்	க.பிரபு
4	நாமக்கல், சேலம், தருமபுரி, கிருஷ்ணகிரி, திருப்பத்தூர்	சப்தகிரி பொறியியல் கல்லூரி, சேலம்-பெங்களூரு நெடுஞ்சாலை, பெரியன்னைள்ளி, தருமபுரி-5.	வழக்கறிஞர் அருள்மொழி, வே.மதிமாறன், அமுதரசன், பத்மபிரியா, செந்தில்வேல், தமிழ் காமராசன்	பி.எஸ்.சீனிவாசன்
5	கரூர், திருப்பூர், கோவை, நீலகிரி, ஈரோடு	மகரிஷி வித்யா மந்திரி பள்ளி, ஈங்கூர், பெருந்துறை, ஈரோடு-52.	பேராசிரியர் சுப.வீரபாண்டியன், வழக்கறிஞர் சரவணன், மதிவதனி, இந்திரகுமார் தேரடி, பொள்ளாச்சி சித்திக்	கே.இ.பிரகாஷ்
6	அரியலூர், பெரம்பலூர், திருச்சி, திருவாரூர், புதுக்கோட்டை, தஞ்சாவூர், மயிலாடுதுறை, நாகப்பட்டினம், காரைக்கால்	கரந்தை தமிழ்ச் சங்கம், தஞ்சாவூர்-கும்பகோணம் நெடுஞ்சாலை, சுந்தரம் பிள்ளை நகர், தஞ்சாவூர்-2.	முனைவர் சபாபதி மோகன், கவிதைப்பித்தன், வழக்கறிஞர் பரந்தாமன், மருத்துவர் ஹபீஸ், விஜயபாஸ்கர்	நா.இளையராஜா, சி.ஆனந்தகுமார்
7	திண்டுக்கல், மதுரை, தேனி, விருதுநகர், சிவகங்கை	அமெரிக்கன் கல்லூரி, அழகர் கோவில் பிரதான சாலை, தல்லாக்குளம், மதுரை-20.	கம்பம் செல்வேந்திரன், டி.செங்குட்டுவன், புதுக்கோட்டை விஜயா, மருத்துவர் ஷஃபி சுலைமான், சூர்யா சேவியர், மில்டன்	ஜி.பி.ராஜா
8	திருநெல்வேலி, கன்னியாகுமரி, இராமநாதபுரம், தென்காசி, தூத்துக்குடி	கீதாஜீவன் மெட்ரிகுலேஷன் பள்ளி, போல்பேட்டை, புதிய பேருந்து நிலையம் அருகில், தூத்துக்குடி-2.	கடலூர் புகழேந்தி, எஸ்.கே.பி.சுருணா, கவிஞர் சல்மா, வழக்கறிஞர் தமிழன் பிரசன்னா, வழக்கறிஞர் ராஜீவகாந்தி, வரவணை செந்தில், ராஜகம்பீரன் அப்பாஸ்	இன்பா ஏ.என்.ரகு

பயிற்சியில் கலந்துகொள்வோர் கவனத்திற்கு

* பயிற்சியில் கலந்துகொள்ள வருபவர்கள், கல்லூரி / அலுவலக அடையாள அட்டை, ஆதார் காட்டு போன்ற ஏதேனும் ஓர் அடையாள அட்டையை எடுத்து வர வேண்டும். * பயிற்சி காலை 9 மணி முதல் மதியம் 1 மணி வரை நடைபெறும். * காலை மற்றும் மதிய உணவு ஏற்பாடு செய்யப்பட்டுள்ளது. * பயிற்சி தொடங்கும் நேரத்தில் பங்கேற்பாளர்கள் அரங்கத்தில் இருக்கவேண்டும். * பயிற்சியில் கலந்துகொள்ளும் மாணவர்கள் தங்களுடன் பெற்றோர் அல்லது உறவினர் ஒருவரை துணைக்கு அழைத்து வரலாம்.

அன்பகம், சென்னை - 18.

நாள் : 25-09-2024.

கலைஞர்
100
1924 - 2023

உதயநிதி ஸ்டாலின்

செயலாளர், தி.மு.க. இளைஞர் அணி